

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥  
(దశక - 35)

*This document\* has been prepared by*

**Sunder Kidambi**

*with the blessings of*

శ్రీ రంగరామానుజ మహాదేశికన్

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X, skt, Itrans, and the **Tikanna** font.

శ్రీః  
శ్రీమతే కృష్ణాయ పరబ్రహ్మణే నమః  
శ్రీమతే రామానుజాయ నమః

## ॥ శ్రీమన్నారాయణీయం ॥ (దశక - 35)

శ్రీరామచరితవర్ణనం

నీతస్సుగ్రీవమైత్రీం తదను హనుమతా దుందుభేః కాయముచ్చైః  
క్షిప్తాన్వంగుష్ఠేన భూయో లులువిధ యుగపత్ పత్రిణా సప్త సాలాః ।  
హత్వా సుగ్రీవఘాతోద్యతమతులబలం బాలినం వ్యాజవృత్త్యా  
వర్షావేలామనైషీర్విరహతరలితస్త్వం మతంగాశ్రమాంతే ॥ 1 ॥

సుగ్రీవేణానుజోక్త్యా సభయమభియతా  
వ్యూహితాం వాహినీం తా -  
మృక్షాణాం వీక్ష్య దిక్షు ద్రుతమథ దయితా -  
మార్గణాయావనప్రమాం ।  
సందేశం చాంగులీయం పవనసుతకరే  
ప్రాదిశో మోదశాలీ  
మార్గే మార్గే మమార్గే కపిభిరపి తదా  
త్వత్ప్రియా సప్రయాసైః ॥ 2 ॥

త్వద్వార్తాకర్ణనోద్యద్ధరుదురుజవసం -  
పాతిసంపాతివాక్య -  
ప్రోత్తిర్ణారోధిరంతర్నగరి జనకజాం  
వీక్ష్య దత్వాఽంగులీయం ।  
ప్రక్షుద్యోద్యానమక్షక్షపణచణరణః  
సోఢబంధో దశాస్యం

దృష్ట్వా ప్లుష్టాః చ లంకాం ఝటితి  
 స హనుమాన్ మౌలిరత్నం దదౌ తే || 3 ||

త్వం సుగ్రీవాంగదాదిప్రబల కపిచమూచక్రవిక్రాంతభూమి -  
 చక్రోఽభిక్రమ్య పారేజలధి నిశిచరేంద్రానుజాశ్రీయమాణః |  
 తత్ప్రొక్తాం శత్రువార్తాం రహసి నిశమయన్ ప్రార్థనాపార్థ్యరోష -  
 ప్రాస్తాగ్నీయాస్త్రతేజస్త్రసదుదధిగిరా లబ్ధవాన్ మధ్యమార్గం || 4 ||

కీశైరాశాంతరోపాహృత గిరినికరైః సేతుమాధాప్య యాతో  
 యాతూన్యామర్ద్య దంష్ట్రానఖశిఖరిశిలాసాలశస్త్రైః స్వసైన్యైః |  
 వ్యాకుర్వన్ సానుజస్త్ర్యం సమరభువి పరం విక్రమం శక్రజేత్రా  
 వేగాన్నా గాస్త్రబద్ధః పతగపతిగరున్మారుతైర్మోచితోఽభూః || 5 ||

సౌమిత్రిస్త్ర్యత్ర శక్తిప్రహృతిగలదసుర్వాతజానీతశైల -  
 ఘ్రూణాత్ ప్రాణానుపేతో వ్యకృణుత కుస్మత్తిశ్లాఘినం మేఘనాదం |  
 మాయాక్షోభేఘ వైభీషణవచనహృతస్తంభనః కుంభకర్ణం  
 సంప్రాప్తం కంపితోర్వీతలమఖిలచమూభక్షిణం వ్యక్షిణోస్త్ర్యం || 6 ||

గృహ్ణాన్ జంభారిసంప్రేషితరథకవచౌ రావణేనాభియుద్ధ్యన్  
 బ్రహ్మస్త్రేణాస్య భిందన్ గలతతిమబలామగ్నిశుద్ధాం ప్రగృహ్ణాన్ |  
 దేవశ్రేణీవరోజ్జీవితసమరమృతైరక్షతైర్పక్షసంఘై -  
 ర్లంకాభద్రా చ సాకం నిజనగరమగాః సప్రియః పుష్పకేణ || 7 ||

ప్రీతో దివ్యాభిషేకైరయుతసమధికాన్ వత్సరాన్ పర్యరంసి -  
 ర్మైథిల్యాం పాపవాచా శివ ! శివ ! కిల తాం గర్భిణీమభ్యహాసీః |  
 శత్రుఘ్ననార్దయిత్వా లవణనిశిచరం ప్రార్దయః శూద్రపాశం  
 తావద్వాల్మీకిగేహే కృతవసతిరుపాసూత సీతా సుతౌ తే || 8 ||

వాల్మీకేస్తవత్సుతోద్ధాపితమధురకృతేరాజ్ఞయా యజ్ఞవాదే  
 సీతాం త్వయ్యాప్తుకామే క్షితిమవిశదసౌ త్వం చ కాలార్థితోఽభూః |  
 హేతోః సౌమిత్రిఘాతీ స్వయమథ సరయూమగ్ననిశ్శేషభృత్యైః  
 సాకం నాకం ప్రయాతో నిజపదమగమో దేవ వైకుంఠమాద్యం || 9 ||

సోఽయం మర్త్యావతారస్తవ ఖలు నియతం మర్త్యశిక్షార్థమేవం  
 విశ్లేషార్థిర్నిరాగస్త్యజనమపి భవేత్ కామధర్మాతిసక్త్యా |  
 నో చేత్ స్వాత్మానుభూతేః క్వ ను తవ మనసో విక్రియా చక్రపాణే  
 స త్వం సత్త్వైకమూర్తే పవనపురపతే వ్యాధును వ్యాధితాపాః || 10 ||